

நான் என்றைக்கும் மத அரசியல் செய்ய மாட்டேன்: பிரதமர் மோடி உறுதி

“இந்து - முஸ்லீம் பற்றி நான் பேசுவதே இல்லை; இதனை நான் வாக்குறுதியாக சொல்கிறேன் ஹிந்து, முஸ்லிம் என அரசியல் செய்ய மாட்டேன். இது எனது தீர்மானம்” என பிரதமர் மோடி கூறியுள்ளார்.

உத்தரபிரதேச மாநிலம் வாரணாசியில் போட்டியிடும் பிரதமர் மோடி வேட்பு மனு தாக்கல் செய்தார். இதன் பின்னர் ஆங்கில ஊடகம் ஒன்றுக்கு அவர் பேட்டி அளித்தார்.



நிறைய குழந்தைகள் பெற்றுக் கொள்பவர்கள் பற்றி நான் பேசிய ஒரு பேச்சு தவறாக புரிந்து கொள்ளப் பட்டுள்ளது.

இந்த விவகாரத்தில் நான் இஸ்லாமியர்களை மட்டும் குறிப்பிட்டு எதுவும் சொல்ல வில்லை. ஆனால் நான் அப்படி பேசியதாக ஒரு தகவல் பரப்பப்பட்டுள்ளது.

நான் சொன்னது என்ன?

முஸ்லிம்கள் பற்றி நான் தவறாக பேசியதாக பரவிய தகவல் அறிந்து மிகவும் அதிர்ச்சி அடைந்தேன். அதிக குழந்தைகள் பெற்றுக் கொள் பவர்கள் பற்றி நான் பேசினால் அது முஸ்லிம்கள் பற்றி பேசியதாக உங்களுக்கு யார் சொன்னது. நான் அப்படி பேசியது நாட்டில் உள்ள ஏழை மக்கள் பற்றியதாகும்.எங்கு அதிக வறுமை இருக்கிறதோ அங்கு அதிக குழந்தைகள் இருக்கிறார்கள். இதைதான் நான் குறிப்பிட்டு பேசினேன்.

அதை தவறாக புரிந்து கொண்டு இஸ்லாமியர்கள் பற்றி நான் பேசியதாக அநீதி இழைப்பது ஏன்?

வாக்கு வங்கி அரசியலா?

நான் ஒரு போதும் வாக்கு வங்கி அரசியலுக்காக செயல்படுவது இல்லை. நான் மத

ரீதியாக பேச தொடங்கினால் நான் பொது வாழ்க்கையில் இருப்பதற்கு தகுதி இல்லாதவன் ஆகிவிடுவேன். நான் ஒருபோதும் அப்படி செயல்படுவது இல்லை.

குஜராத்தில் 2002-ம் ஆண்டு கோத்ரா சம்பவத்தை தொடர்ந்து நிகழ்ந்த மிகப் பெரிய கலவரம் உங்களுக்கு தெரிந்து இருக்கும். அப்போது நான் குஜராத் மாநில முதல் அமைச்சராக இருந்தேன். கோத்ரா கலவரத்துக்கு பிறகு எதிர்க்கட்சிகளால் எனது தனி மரியாதை, இமேஜ் திட்டமிட்டு சீர்குலைக்கப்பட்டது.

என்னை இஸ்லாமியர்களுக்கு எதிரானவன் போல சித்தரிக்கிறார்கள். எனது வீட்டை சுற்றி அதிக அளவில் இஸ்லாமியர்கள் தான் வசிக்கிறார்கள். இஸ்லாமியர்களின் பண்டிகை நாட்களில் எங்களுடைய வீட்டில் உணவு சமைக்கப்படுவது இல்லை. அவர்கள் வீட்டில் இருந்து எங்களுக்கு உணவு வந்து விடும்.

முஸ்லிம்கள் தரும் விருந்து எங்கள் வீட்டை சுற்றி இருக்கும் முஸ்லிம்கள் அனைவரும் எங்களுக்கு அடிக்கடி விருந்து தருவார்கள். அவர்

களோடு ஒருங்கிணைந்து தான் நான் வாழ்ந்தேன். எனது சிறு வயது வாழ்க்கை அப்படித்தான் அமைந்து இருந்தது.

இப்போது கூட எனக்கு நிறைய இஸ்லாமிய நண்பர்கள் இருக்கிறார்கள். ஆனால் 2002-ம் ஆண்டு கோத்ரா சம்பவத்துக்கு பிறகு என் மீதான இமேஜ் மாற்றப்பட்டு விட்டது.

இஸ்லாமியர்களில் பெரும்பாலானவர்கள் என்னை புரிந்து கொண்டு இருக்கிறார்கள். நிச்சயம் அவர்கள் எனக்காக வாக்களிப்பார்கள். நான் மத ரீதியாக பேசவில்லை என்பது அவர்களுக்கு புரியும்.

நான் இந்து, முஸ்லிம் பற்றி பேசுவது இல்லை. இதனை எனது வாக்குறுதியாக சொல்லிவிடுவேன். அனைத்துக் கொள்கிறேன்.

நான் ஓட்டு வங்கி அரசியலுக்காக பணியாற்ற மாட்டேன். ஏதாவது தவறு நடந்தால், அதனை தவறு என சொல்லிவிடுவேன். அனைவரின் வளர்ச்சி; ஒவ்வொருவரின் வளர்ச்சி ' என்பதே எனது தாரக மந்திரம்.

இவ்வாறு பிரதமர் மோடி கூறினார்.



அண்ணா தி.மு.க. பொதுச் செயலாளர் எடப்பாடி பழனிசாமி பிறந்த நாளை முன்னிட்டு, கழக அம்மா பேரவை, மதுரை புறநகர் மேற்கு மாவட்ட கழகத்தின் சார்பில் சடமன்ற எதிர்க்கட்சித் துணைத் தலைவர் ஆர்.பி.உதயகுமார் தலைமையில் முன்னாள் சட்டமன்ற உறுப்பினர் மகேந்திரன், கே.தமிழரசன், கே. மாணிக்கம், எஸ்.எஸ்.சரவணன், கருப்பையா மற்றும் மாநில பேரவை துணைச் செயலாளர் ப.வெற்றிவேல், துரை தனராஜன் ஆகியோர் வெற்றிவேல் வழங்கி வாழ்த்து தெரிவித்தனர்.

மார்பு, விலா எலும்புக்கு சிறப்பு சிகிச்சை மையம் : வடபழனி சிம்ஸ் மருத்துவமனையில் தொடக்கம்

மார்பு எலும்பு மற்றும் விலா எலும்பு கோளாறுகளுக்கான சிறப்பு சிகிச்சை மையத்தை சென்னை வடபழனியில் உள்ள சிம்ஸ் மருத்துவமனையில் இருபயம் மற்றும் பெருநாடி கோளாறு நிறுவன இயக்குனர் பாஷி, சிம்ஸ் மருத்துவமனை துணை தலைவர் ராஜு சிவசாமி, மருத்துவர் ராஜ் கமல் ஆகியோர் திறந்து வைத்தனர்.

பின்னர் இருவரும் நிருபர்களிடம் கூறியதாவது:



11 விலா எலும்பு முறிவு என்பது மார்பின் பாதுகாப்புக் கூடாக விளங்கும் விலா எலும்பில் உண்டாகும் விரிசல் அல்லது முறிவு. இது மற்ற உடல் உபாதைகளை காட்டிலும் மோசமான ஒன்று. விலா எலும்பு முறிவு எலும்புகளில் வலி மற்றும் அசௌகரியம் மன உளைச்சலை ஏற்படுத்தும். எனவே விலா எலும்பு முறிவுக்கு சிறப்பு சிகிச்சை வழங்க சிம்ஸ் மருத்துவ

மனையில் மார்பு எலும்பு மற்றும் விலா எலும்பு கோளாறுகளுக்கான சிறப்பு சிகிச்சை மையம் தொடங்கப்பட்டுள்ளது. விலா எலும்பு முறிவுகளை பழங்கால முறையை பின்பற்றிதான் பெரும்பாலும் சிகிச்சை அளிக்கப்பட்டு வருகிறது. இது சில நோயாளிகளுக்கு ஏற்றதாக இருந்தாலும் சில சிக்கல்கள் வருகிறது.

குறிப்பாக அறுவை சிகிச்சைக்குப் பிறகு தீவிர சிகிச்சை பிரிவில் நீண்ட காலம் தங்கி இருக்க வேண்டி உள்ளது. இந்த நிலையில் புதிதாக திறக்கப்பட்டுள்ள

அதுமட்டுமின்றி நுரை யீரல் சரிவு, போன்ற நுணுக்கமான சிக்கலான பிரச்சனைக்கு சிறிய காயத்துடன் அறுவை சிகிச்சை செய்யப்படும். இதற்காக சிறப்பு வார்டு எதுவும் இல்லை. சிகிச்சைக்காக வருபவர்களுக்கு முன்னுரிமை அளிக்கப்படும்.


சென்னை செய்திகள்

CHENNAI MANDALA SEITHIGAL

உண்மையை உரக்கக் கூறும்

Volume : 13 Issue : 6 மாதமிருமுறை விலை ரூ. 1 மே 16-31, 2024

நீதிபதி என்.செந்தில்குமார் மகன் தீபாஞ்சலி-கூர்யநாராயணன் ஆகியோருடைய திருமண வரவேற்பு நிகழ்ச்சியில் முதல்-அமைச்சர் மு.க.ஸ்டாலின் கலந்து கொண்டு மரக்கன்று பசுமைக்கடை வழங்கி மணமக்களை வாழ்த்தினார். ஆ.ராசா எம்.பி., முன்னாள் எம்.எல்.ஏ. சங்கரி நாராயணன் மற்றும் மணமக்களின் குடும்பத்தினர் உள்ளனர்.



அதானி-அம்பானி நலனுக்காகவே பிரதமர் மோடி செயல்படுகிறார்!

ராகுல்காந்தி கடும் விமர்சனம்

எனது குடும்பம் ரேபரேலி மக்களுக்காக உழைத்து வருகிறது. அதே நேரம், பிரதமர் நரேந்திர மோடி அதானி-அம்பானி உள்ளிட்ட சில தொழிலதிபர்களின் நலனுக்காக மட்டும் உழைக்கிறார் என்று காங்கிரஸ் முத்த தலைவர் ராகுல் காந்தி விமர்சனம் செய்தார்.

ரேபரேலியில் நடைபெற்ற தேர்தல் பொதுக் கூட்டத்தில் உரையாற்றிய ராகுல் இதுகுறித்து மேலும் கூறியுள்ளதாவது: சில தொழிலதிபர்களின் நலனுக்காக மோடி அரசு ரூ.16 லட்சம் கோடி கடனை தள்ளுபடி செய்தது. இது, மகாத்மாகாந்தி ஊரக பதிலாக பாதுகாப்பு படை வேலைவாய்ப்பு உறுதி திட்டத்துக்கு 24 ஆண்டு காலம் ஒதுக்கப்படும் நிதிக்கு சமமானது.

ரேபரேலி மக்களின் வாழ்க்கைத் தரத்தை உயர்த்துவதற்கு எனது பாட்டி, இந்திரா காந்தி, தந்தை ராஜீவ் மற்றும் தாயார் சோனியா ஆகியோர்கடந்த காலங்களில் வழங்கியுள்ளனர். அதே நேரம், அதானி-அம்பானி

யின் நலனுக்காக மட்டுமே பிரதமர் மோடி அனுதினமும் உழைத்து வருகிறார். விவசாயிகள் மற்றும் வேலையில்லா இளைஞர்கள் எதிர்கொள்ளும் பிரச்சினைகளை ஊடகங்கள் புறக்கணித்து வருகின்றன. இண்டியா கூட்டணி ராஜ்யம் ஆட்சிக்கு வந்தால் ஏழை குடும்பங்களின் பட்டியலை தயார் செய்து அவர்களுக்கு ஆண்டுதோறும் ரூ.1 லட்சம் நிதியுதவி வழங்கும் திட்டம் செயல்படுத்தப்படும்.

மேலும், சிறு விவசாயிகள் கடன் தள்ளுபடி, குறைந்த பட்ச ஆதரவு விலைக்கு சட்டப்பூர்வ அந்தஸ்து, அக்னிவீர் திட்டத் துக்கு பதிலாக பாதுகாப்பு படைகளில் ஓய்வூதியத்துடன் கூடிய நிரந்தர வேலை ஆகிய திட்டங்கள் அமல்படுத்தப்படும். மேலும், வேலையில்லா இளைஞர்களுக்கு பொதுத் துறை நிறுவனங்களில் ஓராண்டு பயிற்சியை வழங்கி, தகுதியின் அடிப்படையில் நிரந்த அரச வேலை வழங்கவும் நடவடிக்கை எடுக்கப்படும். இவ்வாறு ராகுல் காந்தி கூறினார்.

உத்தரபிரதேச ரேபரேலி



மக்களவை தொகுதிக்கு ஐந்தாம் கட்டமாக மே 20-ல் தேர்தல் நடைபெறவுள்ளது. இந்த தொகுதியில் காங்கிரஸ் சார்பில் போட்டியிடும் ராகுலை எதிர்த்து அம்மாநில அமைச்சர் தினேஷ் பிரதாப் சிங்கை பா.ஜ.க. நிறுத்தியுள்ளது.

காங்கிரஸ் முன்னாள் தலைவர் ராகுல் காந்தி கேரள மாநிலம் வயநாடு மக்களவைத் தொகுதியில் போட்டியிடுகிறார். அங்கு தேர்தல் முடிந்துவிட்டது. உத்தரபிரதேச மாநிலம் ரேபரேலி தொகுதியிலும் ராகுல் போட்டியிடுகிறார்.

வரும் 20-ம் தேதி வாக்குப் பதிவு நடைபெறவுள்ள இந்த தொகுதியில் ராகுலை எதிர்த்து பா.ஜ.க. சார்பில் தினேஷ் பிரதாப் சிங் போட்டியிடுகிறார். 3 முறை எம்எல்சியாக பதவி வகித்த இவர் காங்கிரஸ் கட்சியிலிருந்து விலகி பா.ஜ.க.வில்

இணைந்தவர் என்பது குறிப்பிடத்தக்கது.

ராகுல் காந்தி நாடு முழுவதும் பிரச்சாரம் செய்து வரும் நிலையில், ரேபரேலி மற்றும் அமேதி தொகுதிகளில் பிரியங்கா காந்தி தீவிர பிரச்சாரம் மேற்கொண்டு வருகிறார். இந்நிலையில், ரேபரேலியில் நடைபெற்ற பிரம்மாண்ட பொதுக் கூட்டத்தில் ராகுல் காந்தி பேசினார்.

இக்கூட்டத்தில் பிரியங்கா காந்தியும் உடன் இருந்தார். அப்போது, அக்கூட்டத்தில் பங்கேற்ற தொண்டர்கள் சிலர் திருமணம் எப்போது செய்து கொள்வீர்கள் என கேள்வி எழுப்பினர். அதற்கு, விரைவில் திருமணம் செய்து கொள்வேன் என ராகுல் பதில் அளித்தார்.

கடந்த ஆண்டு ஜெய்ப்பூர் மகாராணி கல்லூரி மாணவிகளுடன் ராகுல் காந்தி கலந்துரையாடினார். அப்போது, அழகாக இருந்தும் நீங்கள் ஏன் திருமணம் செய்து கொள்ளவில்லை என மாணவிகள் கேள்வி எழுப்பினர். இதற்கு, கட்சிப் பணியில் முழுமையாக ஈடுபட்டுள்ளதால் திருமணம் செய்து கொள்ள வில்லை என கூறியிருந்தார் என்பது குறிப்பிடத்தக்கது.

காங்கிரசின் மகாலட்சுமி திட்டத்தின்கீழ் பெண்களுக்கு ஆண்டுதோறும் ரூ.1 லட்சம்

மக்களவை நான்காம் கட்ட வாக்குப்பதிவு நடைபெற்ற நிலையில் காங்கிரஸ் கட்சியின் முன்னாள் தலைவர் சோனியாகாந்தி வீடியோ பதிவு ஒன்றை வெளியிட்டுள்ளார்.

அதில், பேசியுள்ள அவர், சுதந்திரப் போராட்டம் முதல் நவீன இந்தியா உருவாக்கம் வரை பெண்கள் பெரும் பங்காற்றியுள்ளனர். தொடர்ந்து ஈடுபட்டும்

சோனியா காந்தி உறுதி

வருகின்றனர். இருப்பினும் தற்போது இருக்கும் கடுமையான பணவீக்கத்திற்கு மத்தியில் நமது பெண்கள் நெருக்கடியை எதிர்கொண்டுள்ளனர். குறிப்பாக அவர்களின் கடின உழைப்புக்கும், தவறுக்கும் நீதி கிடைக்க காங்கிரஸ் ஒரு புரட்சிகர நடவடிக்கையை இத்தகைய

குழலில் எடுத்துள்ளது. அதாவது காங்கிரஸ் கட்சியின் மகாலட்சுமி திட்டத்தின்கீழ் ஏழை குடும்பத்தைச் சேர்ந்த பெண்ணுக்கு ஆண்டு தோறும் ரூ.1 லட்சம் வழங்கப்படும். காங்கிரசின் இந்த உத்தரவாதங்கள் ஏற்கனவே கர்நாடகா மற்றும் தெலங்



கானாவில் உள்ள கோடிக் கணக்கான குடும்பங்களின் வாழ்க்கையை மாற்றியுள்ளது.

மேலும் மகாத்மா காந்தி தேசிய ஊரக வேலை உறுதி திட்டம், தகவல் அறியும் உரிமை, கல்வி உரிமை அல்லது உணவுப் பாதுகாப்பு என எதுவாக இருந்தாலும் காங்கிரஸ் கட்சியின் திட்டங்களின் மூலம் கோடிக்கணக்கான இந்தியர்களுக்கு காங்கிரஸ் கட்சி பலத்தை அளித்துள்ளது. இந்த இக்கட்டான நேரத்தில் காங்கிரஸ் கட்சியின் கரம் மக்களுடன் என்றும் உள்ளது என உறுதியளிக்க விரும்புகிறேன். இவ்வாறு அவர் கூறியுள்ளார்.



பெற்றோரே... குழந்தைகளுக்கு லஞ்சம்!

விட்டாச்சு லீவு... என்று பள்ளி குழந்தைகள் விடுமுறையை கொண்டாடி வருகின்றனர். சில வாரங்களுக்கு புத்தக சுமையிலிருந்து விடுதலை. சில பள்ளிகளில் குறிப்பிட்ட நாள், குழந்தைகளை பெற்றோருடன் வரச் சொல்லி, எவ்வாறு படிக்கின்றனர், எவ்வாறு படிக்க வேண்டும் என்று ஆசிரியர்கள் பெற்றோருக்கு அறிவுறுத்துகின்றனர்.

பெற்றோர் பலர் சொல்லும் குற்றச்சாட்டு, தங்கள் குழந்தை, வீட்டில் மொபைல் போனில் தான் அதிக நேரம் விளையாட்டு என்று.

உனக்கு எதுக்கு மொபைல் போனில் விளையாட்டு என்று, ஆசிரியரும் மென்மையாக கண்டிக்கிறார். பெற்றோர், தங்கள் குழந்தைகள் மீது சொல்லும் பொதுவான குற்றச்சாட்டு, கடந்த பல ஆண்டுகளாகவே தொடர்ந்து வருகிறது. நீண்ட நேரம் மொபைல் பார்த்துக் கொண்டிருந்த தால், ஒரு கட்டத்தில் மொபைல் போன் வாங்கி வைத்து விடுகிறீர்கள் சரி... அதற்கு பின்... இதி லிருந்து குழந்தைகளை விடுவிக்க என்ன மாதிரி யான மாற்று நடவடிக்கை, பெற்றோர் எடுத்தனர் என்ற கேள்வி இருக்கிறதே.

அதற்கும் பெற்றோர் தானே பதில் சொல்லியாக வேண்டும். மாறுதல் என்பது வீட்டிலிருந்து தான் துவங்க வேண்டும். அதற்கு என்ன செய்யலாம்...

சில யோசனைகள்: முதலில், பெற்றோராகிய நீங்கள், மொபைல் போனில் மூழ்கியிருக்காதவாறு நடந்து கொள்ள வேண்டும். ஏனென்றால், உங்களை பார்த்து தான், குழந்தைகளும் கற்றுக் கொள்வர். இன்றைய காலகட்டத்தில் நூலகத்தை பலர் சரியாக பயன்படுத்துவதில்லை. பள்ளியிலும் படிப்பு... இங்கும் படிப்பா... என்று ஆரம்பத்தில் சலித்துக் கொள்வார்கள். மொபைல் போனில் பழக்கப்பட்டவர்கள், இதற்கு பழக்கப்பட மாட்டார்களா...

நூலகங்களுக்கு அழைத்து செல்லுங்கள். அங்கு உறுப்பினர் சேர்க்கை என துவங்கி, வாசிப்பின் அவசியத்தை உணர்த்துங்கள். புத்தகங்களை எடுத்து வந்து வீட்டில் படிக்க கொடுங்கள். ஒரே நாளில் இது நடந்து விடாது. சற்று நாள் பிடிக்கும். பின்,



அதுவே பிடித்து போகும். தபால் நிலையம் அல்லது வங்கிக்கு குழந்தைகளை அழைத்து சென்று, விண்ணப்பத்தை எவ்வாறு பூர்த்தி செய்வது என்று கற்றுக் கொடுங்கள்.

இன்று தனிக் குடித் தனம் பெருகி விட்டது. வீட்டில் தாத்தா, பாட்டி இருப்பதே அரிது. அப்படி இருக்கும் பட்சத்தில், தாத்தா, பாட்டி வீட்டுக்கு அழைத்து செல்லுங்கள். பெரியவர்களிடம் எப்படி மரியாதை யாக நடந்து கொள்ள வேண்டும், அவர்களை எப்படி மதிக்க வேண்டும் என்று நீங்கள் சொல்லிக் கொடுத்திருந்தாலும், தாத்தா, பாட்டி சொல்லிக் கொடுக்கும் விதமே அலாதி. தவிர, அவர்களுடன் இருக்கும் நெருக்கத்தை இது அதிகப்படுத்தும்.

விடுமுறை தானே... காலையில் சற்று நேரம் கழித்து படுக்கையில் இருந்து எழுட்டும் என்று விட்டு விட வேண்டாம். இரவு, வழக்கமாக தூங்க செல்லும் நேரத்துக்கு முன்பாகவே, தூங்க வைக்க வேண்டும். அப்போது தான், அதிக காலையில் எழுந்திருப்பர். அதிகாலை வெயில் உடலில் பட்டிடும். அது, ஆரோக்கியத்துக்கு நல்லது.

குழந்தை திருமணங்களை தடுக்க ஆய்வு கூட்டம்



கிருஷ்ணகிரி மாவட்ட கலெக்டர் அலுவலக கூட்ட அரங்கில், சமூக பாதுகாப்புத் துறை, மாவட்ட குழந்தைகள் பாதுகாப்பு அலகு சார்பில், குழந்தை திருமணங்களை தடுத்தல் மற்றும் குழந்தைகள் மீதான பாலியல் துன்புறுத்தல் தடுத்தல் குறித்த ஆய்வு கூட்டம் நடந்தது. கூட்டத்திற்கு கலெக்டர் சரயு தலைமை வகித்தார். மாவட்ட எஸ்பி தங்கதுரை முன்னிலை வகித்தார். கூட்டத்தில் கலெக்டர் பேசிய தாவது:

குழந்தைகள் மீதான பாலியல் துன்புறுத்தலில் ஈடுபடும் நபர்கள் மீது, உடனடியாக போக்சோ நடவடிக்கு பதிவு செய்து நடவடிக்கை மேற்கொள்ள காவல் துறையினருக்கு அறிவுறுத்தப்பட்டுள்ளது.

மேலும், பாதிக்கப்பட்ட குழந்தைகளுக்கு, அரசிடம் இருந்து உரிய நிவாரணம் பெற்றுத்தர, மாவட்ட குழந்தைகள் பாதுகாப்பு அலுவலர் நடவடிக்கை எடுக்க வேண்டும். அக்குழந்தைகள் தொடர்ந்து கல்வி பயிலுவதை உறுதி செய்யவும், தொடர்ந்து மாவட்ட சமூகநல அலுவலர் கண்காணிக்க வேண்டும்.

மேலும், குழந்தைகளுக்கு எதிரான குற்றங்கள் மீது உடனடியாக நடவடிக்கை

மாலையில், நண்பர்களுடன் விளையாட விடுங்கள். நீதான் விளையாட்டில், படிப்பில் முதலிடம் வகிக்க வேண்டும் என்று குழந்தையை கட்டாயப்படுத்தாதீர்கள். வெற்றியை போல் தோல்வியும் இருக்கும் என்று, விளையாட்டு அருமையாக கற்றுத் தரும். மேலும், விட்டுக் கொடுக்கும் மனோபாவமும் கொண்டிருக்க வேண்டும் என்று, குழந்தைகளை விளையாட்டு மேன்மைப்படுத்தும். இதற்காக, குழந்தைகளை பெற்றோர் தயார்படுத்த வேண்டும்.

குழந்தைகளுடன் மனம் விட்டு பேசுங்கள். அவர்கள் மனதில் என்ன இருக்கிறது என்று முதலில் கேட்டு தெரிந்து கொள்ளுங்கள். அப்போது சில திறமைகள் வெளிப்படும். அதன் வழியே பயணிக்க, கை கொடுங்கள். பொதுவாக சொல்லப் போனால், பெற்றோர் தங்கள் நேரத்தை குழந்தைகளோடு செலவிட முடியாமல், இருக்கும் குற்ற உணர்ச்சியை சமரசம் செய்வதற்காக, அவர்கள் கையில் கொடுக்கப்படும் லஞ்சம்தானே மொபைல் போன், சாக்கேட் உட்பட பிற அம்சங்கள். மாற்றம் எல்லாவற்றையும் மாற்றும்.

காவல் நிலையங்களுக்கு புதிய வகை கேமராக்கள்

சென்னையில் குற்றச் சம்பவங்களில் பயன்படுத்தப்பட்ட வாகனங்கள், மீண்டும் பயன்படுத்தும்போது அதைக் கண்டறிய காவல் நிலையங்களுக்கு புதிய வகை கேமராக்கள் வழங்கப்பட்டு உள்ளன.

குற்றச்சம்பவங்களில் தொடர்புடைய வாகனங்கள் சென்றால் காவல் அதிகாரியின் செல்போனுக்கு தகவல் அனுப்பும் வகையில் கேமரா வடிவமைக்கப்பட்டுள்ளது. வண்ணாரப்பேட்டை பகுதியில் சோதனை முறையில் புதிய வகை கேமராக்கள் பயன்படுத்தப்படுகின்றன.

சென்னையில் அனைத்து காவல்நிலையங்களுக்கும் புதிய கேமராக்கள் விரைவில் வழங்கப்படும் என தெரிவிக்கப்பட்டுள்ளது.

அரசு ஊழியர்களுக்கு எச்சரிக்கை

பணிக்கு தாமதமாக வந்தால் நடவடிக்கை எடுக்கப்படும் என புதுச்சேரி அரசு ஊழியர்களுக்கு எச்சரிக்கை விடுத்துள்ளது. தொடர்ச்சியாக தாமதமாக வரும் அரசு ஊழியர் மீது நடத்தை விதிப்படி நடவடிக்கை எடுக்க வேண்டும். அடிக்கடி சோதனை நடத்த அனைத்து துறை தலைவர்களுக்கு நிர்வாக சீர்திருத்த துறை சுற்றறிக்கை அனுப்பியுள்ளது.

துப்புரவு

பணியாளர்கள்

தீடீர் வேலைநிறுத்தம்

திருவாரூர் நகராட்சியில் 30 வார்டுகள் உள்ளன. சென்னையை சேர்ந்த தொண்டு நிறுவனம் ஒப்பந்த அடிப்படையில் 120 தூய்மை பணியாளர்களை அமர்த்தி அனைத்து வார்டுகளிலும் தூய்மை பணி மேற்கொண்டு வருகிறது. இவர்களுக்கான ஏப்ரல் மாத ஊதியம் வழங்கப்படவில்லை என கூறப்படுகிறது.

இதனால் ஆத்திரமடைந்த தூய்மை பணியாளர்கள் பணியை புறக்கணித்து பொறுப்பாளர் ராஜேந்திரன் தலைமையில் வேலை நிறுத்தப் போராட்டத்தில் ஈடுபட்டனர்.

மேலும், நகராட்சி அலுவலகம் எதிரே அமர்ந்து ஆர்ப்பாட்டம் நடத்தினர். இதனால் திருவாரூர் நகராட்சி பகுதியில் தேங்கியுள்ள குப்பைகளை அகற்றும் பணி பாதிக்கப்பட்டது. இதை யடுத்து நகராட்சி சுகாதார ஆய்வாளர் தங்கராம் மற்றும் நகராட்சி அதிகாரிகள் போராட்டத்தில் ஈடுபட்ட தூய்மை பணியாளர்களுடன் பேச்சு வார்த்தையில் ஈடுபட்டனர். தொண்டு நிறுவனத்தினரிடம் பேசி உடனடியாக ஊதியம் வழங்க நடவடிக்கை எடுப்பதாக உறுதி அளித்ததை தொடர்ந்து தூய்மை பணியாளர்கள் போராட்டத்தை கைவிட்டு பணிக்கு திரும்பினர்.

வெப்பத்தால் ஏற்படும் நோய்கள்

வெயில் பாதிப்பு ஏற்படும்போது கடுமையான மூச்சுத்திணர்ல், வெப்ப அதிர்ச்சி, பக்கவாதம், உலர்ந்த மற்றும் வறண்ட தோல், தாகம், குமட்டல், வாந்தி, தலைவலி, உடல் தளர்ச்சி, அதிகளவிடையான வியர்வை, வியர்வை மின்மை, தசைப் பிடிப்புகள், தலைபாரம், தலை சுற்றல், அதிகமான இதுயத்துடிப்பு அல்லது பட்டப்பு, மூச்சிறைப்பு, சிறுநீர் குறைவு, மயக்கம் அல்லது உணர்விழப்பு, வலிப்பு ஆகிய ஏற்படும் வாய்ப்பு உள்ளது.

பொய் தகவல்களைக் கூறி

வாரிசரிமை சான்று விண்ணப்பிப்பவர்களுக்கு எதிராக குற்ற வழக்கு: உயர்நீதிமன்றம் உத்தரவு

பொய் தகவல்களை கூறி வாரிசரிமை சான்று கோரி விண்ணப்பிப்பவர்களுக்கு எதிராக குற்ற வழக்கு பதிவு செய்ய சென்னை உயர்நீதிமன்றம் உத்தரவிட்டுள்ளது.

மேட்டுப்பாளையத்தைச் சேர்ந்த மாரண்ணன், தந்தை மரணத்துக்கு பிறகு வாரிசரிமை சான்று கோரி தாசில் தாரிடம் விண்ணப்பம் செய்தார். மாரண்ணனின் தந்தைக்கு 2 மகள்கள், 2 மகன்கள் உள்ள நிலையில் தான் மட்டுமே வாரிசு எனக்கூறி விண்ணப்பித்துள்ளார். வாரிசரிமை சான்று தர மறுத்து மாரண்ணன் விண்ணப்பத்தை மேட்டுப்பாளையம் தாசில்தார் நிராகரித்தார்.

மேட்டுப்பாளையம் தாசில்தாரின் உத்தரவை எதிர்த்து சென்னை உயர்நீதி



மன்றத்தில் மாரண்ணன் வழக்கு தொடர்ந்தார். இந்த வழக்கு ஐகோர்ட் நீதிபதிகள் முன்பு விசாரணைக்கு வந்தது, வழக்கை விசாரித்த நீதிபதிகள் பொய் தகவல்களை கூறி வாரிசரிமை சான்று கோரி விண்ணப்பிப்பவர்களுக்கு எதிராக குற்ற வழக்கு பதிவு செய்ய வேண்டும் என ஐகோர்ட் உத்தரவிட்டது.

மேலும் மாநிலம் முழுவதும் உள்ள அனைத்து வருவாய்த்துறை அதிகாரிகளுக்கும் சுற்றறிக்கை பிறப்பிக்க உயர்நீதிமன்றம் ஆணையிட்டு ஐந்து வாரங்களில் சுற்றறிக்கை பிறப்பிக்க தமிழ்நாடு வருவாய் நிர்வாகத் துறை ஆணையருக்கு உயர்நீதி

கருவுற்ற பெண்கள் மற்றும் இளம்

தாய்மார்களுக்கான மகப்பேறு நிதியுதவி

தமிழ்நாட்டில் கருவுற்ற பெண்கள் மற்றும் இளம் தாய்மார்களுக்கான மகப்பேறு நிதியுதவியை வழங்க தமிழக அரசு நடவடிக்கை மேற்கொள்ள வேண்டும் என பாமக நிறுவனர் ராமதாஸ் வலியுறுத்தியுள்ளார். இது குறித்து அவர் வெளியிட்டுள்ள அறிக்கையில் கூறிய தாவது:

தமிழ்நாட்டில் கருவுற்ற பெண்கள் மற்றும் இளம் தாய்மார்களுக்கான மகப்பேறு நிதியுதவி திட்டத்தின் கீழ் 2 லட்சத்திற்கும் கூடுதலான பெண்களுக்கு வழங்கப் பட வேண்டிய ரூ.14,000 நிதி மற்றும் ரூ.4000 மதிப்புள்ள ஊட்டச்சத்துப் பெட்டகம் பல மாதங்களாக வழங்கப்படவில்லை என்று வெளியாகியுள்ள செய்திகள் மிகவும் அதிர்ச்சியளிக்கின்றன.

மகப்பேறு நிதியுதவி திட்டம் உருவாக்கப்பட்டதன் நோக்கமே கருவுற்ற காலத்தில் பெண்களுக்கு உணவு மற்றும் இதனை உணவுகள் வழங்கப்பட வேண்டும்; குழந்தை பிறந்த பிறகு அக்குழந்தைக்கு ஊட்டச்சத்து வழங்கப்பட வேண்டும் என்பதுதான்.



கருவுற்ற பெண்கள் மற்றும் குழந்தைகளின் நலன்களைக் காப்பதற்கான மகப்பேறு நிதியை வழங்குவதில் காலதாமதம் தவிர்க்கப்பட வேண்டும்.

தமிழ்நாட்டில் கடந்த மூன்றாண்டுக்கும் மேலாகவே மகப்பேறு நிதியுதவி முறையாக வழங்கப்படுவதில்லை என்று குற்றச்சாட்டுகள் எழுப்பப்படுகின்றன.

ஒன்றிய அரசின் நிதியுதவியுடன்தான் இந்தத் திட்டம் செயல்படுத்தப்படுகிறது என்பதால், கருவுற்ற பெண்களின் விரைம், அவர்களுக்கு உணவு மற்றும் மருத்துவ ஆய்வுகள், அவர்களுக்கும், குழந்தைகளுக்கும் போடப்படும் தடுப்பூசிகள் ஆகியவை குறித்த விவரங்கள் ஆரம்ப

சுகாதார நிலையங்கள் வாயிலாக ஒன்றிய அரசின் இணையதளத்தில் பதிவேற்றம் செய்யப்பட வேண்டும். ஆனால், அவ்வாறு பதிவு செய்வதில் நிகழ்ந்த குளறுபடிகளால் தான் மகப்பேறு நிதி கிடைப்பதில்லை என்று கூறப்படுகிறது. இந்தக் குறை உடனடியாக களையப்பட வேண்டும்.

மகப்பேறு நிதியுதவி பெறும் பெண்கள் அனைவரும் கிராமப்புற மற்றும் நகர்ப்புறங்களைச் சேர்ந்த ஏழைகள் ஆவர். மகப்பேறு நிதியுதவி திட்டத்தின் கீழ் வழங்கப்படும் நிதியும், பிற உதவிகளும் அவர்களுக்கு மிகப்பெரியவை ஆகும். மகப்பேறு நிதியுதவி திட்டத்தைச் செயல்படுத்துவதில் உள்ள குறைகளைக் களைந்து 2 லட்சம் தாய்மார்களுக்கு மகப்பேறு நிதியுதவியை உடனடியாக வழங்கவும், இனி பதிவு செய்யும் கருவுற்ற பெண்களின் விரைம், அவர்களுக்கு உணவு மற்றும் மருத்துவ ஆய்வுகள், அவர்களுக்கும், குழந்தைகளுக்கும் போடப்படும் தடுப்பூசிகள் ஆகியவை குறித்த விவரங்கள் ஆரம்ப

மூத்த குடிமக்களின் தேவைகளுக்கு பந்தம் சேவை திட்டம்: செல்போன் எண் அறிவிப்பு

75 வயதுக்கு மேற்பட்ட மூத்த குடிமக்களின் தேவைகளுக்கு உதவ சென்னை பெருநகர காவல் துறையின் பந்தம் சேவை திட்டம் தொடங்கப்பட்டுள்ளது. மேலும் இதற்கான செல்போன் எண் அறிவிக்கப்பட்டுள்ளது.

சென்னையில் ஆதரவுற்ற நிலையில் சாலையோரம் வசிப்போர் மற்றும் முதி யோர்களின் நலன் காக்கும் போராட்டு சென்னை காவல்துறை சார்பில் காவல் கரங்கன் என்ற புதிய திட்டம் தொடங்கப்பட்டது. அதன் படி சாலையோரங்களில் ஆதரவின்ரி இருக்கும் நபர்கள் மற்றும் முதியோர்களை மீட்டு அவர்களுக்கு மருத்துவ உதவிகள் அளித்து, உண்ண திறகுச் சென்று அவர்களுக்கு இல்லாமல் இருப்பவர்களை காப்பகங்களில் சேர்க்க தன்னார்வத் தொண்டு நிறுவனங்களுடன் ஒருங்கிணைந்து காவல்துறை இத்திட்டத்தைச் செயல்படுத்துகிறது.

மேலும் சாலைகளில் உள்ள ஆதரவுற்ற முதியோர், பெண்கள் மற்றும் சிறுவர்கள் குறித்து சென்னை பெருநகர



காவலில் இயங்கி வரும் முதியோர் உதவி மைய எண் 1253, பெண்கள் உதவி மைய எண் 1091, சிறுவர் உதவி மைய எண் 1098 மற்றும் காவல் கட்டுப்பாட்டு அறை எண் 100 ஆகியவற்றில் வரும் தகவல்கள் காவல் உதவி ஆதரவின்ரி இருப்பட்டு கள் மற்றும் முதியோர்களை மீட்டு அவர்களுக்கு மருத்துவ உதவிகள் அளித்து, உண்ண திறகுச் சென்று அவர்களுக்கு இல்லாமல் இருப்பவர்களை காப்பகங்களில் சேர்க்க தன்னார்வத் தொண்டு நிறுவனங்களுடன் ஒருங்கிணைந்து காவல்துறை இத்திட்டத்தைச் செயல்படுத்துகிறது.

இந்நிலையில் மேலும் புதிய முயற்சியாக 75 வயதுக்கு மேற்பட்ட முதியவர்கள் வீட்டில் தனியாக இருப்பதால் பல்வேறு கிரமங்களை சந்திக்கின்றனர்.

உற்றார், உறவினர்கள் இல்லாத 75 வயதுக்கு மேற்பட்ட முதியவர்கள் தங்களுக்கு தேவையான மருந்துகள், சட்ட உதவிகள் போன்றவற்றை அவர்களே நேரில் சென்று பெற வேண்டியுள்ளதால் பல்வேறு சிரமங்களைச் சந்திக்கின்றனர்.

எனவே சென்னையில் புதிய திட்டமாக 75 வயதுக்கு மேற்பட்ட மூத்த குடிமக்களின் தேவைகளுக்கு உதவிடும் வகையில் சென்னை பெருநகர காவல் துறையின் பந்தம் சேவை என்ற புதிய திட்டம் தொடங்கப்பட்டுள்ளது. எனவே 75 வயதுக்கு மேற்பட்ட மூத்த குடிமக்கள் 94999-57575 என்ற செல்போன் எண்ணை தொடர்பு கொண்டால் அவர்களுக்கு தேவையான உதவிகளை காவல் துறையினர் மூலம் செய்து கொடுக்க ஏற்பாடுகள் செய்யப்பட்டுள்ளன.

இதுகுறித்து சென்னை பெருநகர காவல் துறையின் மூலம் சமூக வலைத் தளங்களில் பதிவிடப்பட்டு மூத்த குடிமக்கள், பொது மக்களுக்கு விழிப்புணர்வும் ஏற்படுத்தப்பட்டு வருகிறது.

சென்னைச் செய்திகள்

CHENNAI MADRAS SEITHIGAL

ஆசிரியர் வெளியீட்டாளர்

ஹேமாசோனா ஜெக்சப்

சிறப்பு ஆசிரியர்

N. ராபர்ட்

துணை ஆசிரியர்

திருமதி V. தீபா B.Sc.

இணை ஆசிரியர்

திருமதி S. மலர்

திருமதி N. ஏஞ்சல்

நிருபர்கள்

A.வெஸ்லர், A.சாம், அசோக் கே.பாஸ்கர், J. விச்டர்

அலுவலக நிர்வாகம்

D. மேகலா B.Sc., விளம்பரப் பிரிவு P. ஹரிஷ்மா B.Sc.,

சுட்ட ஆலோசகர்

P. நாகராஜ் M.Sc., B.L.

G. குப்புசாமி B.Com., B.L.

S. சதீஷ்குமார், B.A., B.L.

A. ஆர்த்தி, B.Com., LLB

அலுவலக முகவரி

3, ஈர் ஜெக் நியூட்டன் தெரு, கிருஷ்ணா நகர், மதுரவாயல் சென்னை - 600 095.

லஞ்சம் : 3 ஆண்டு சிறை

உத்தர கன்னடா, ஹொன்னாவரில் ஜி.எஸ்.டி., எனும் சரக்கு மற்றும் சேவை வரி அலுவலகத்தில், சூப்பிரண்டாக பணியாற்றியவர் ஜிதேந்திரகுமார் தாக்கூர், 45. கடந்த 2021ல் தொழில் அதிபர் ஒருவர் செலுத்த வேண்டிய, ஜி.எஸ்.டி.,யை தள்ளுபடி செய்ய, ஜிதேந்திரகுமார் தாக்கூர் 25,000 ரூபாய் லஞ்சம் வாங்கினார். அவரை சி.பி.ஐ., கைது செய்தது.

பெங்களூரில் உள்ள சி.பி.ஐ., சிறப்பு நீதி மன்றத்தில், குற்றப்பத்திரிகை தாக்கல் செய்யப் பட்டது. மூன்று ஆண்டுகளாக நடந்த வழக்கு விசாரணை முடிந்த நிலையில் தீர்ப்பு கூறப்பட்டது. ஜிதேந்திரகுமார் தாக்கூருக்கு மூன்று ஆண்டுகள் சிறை மற்றும் 5 லட்சம் ரூபாய் அபராதம் விதித்து, நீதிபதி ரமாகாந்த் உத்தரவிட்டார்.

மருந்து நிறுவனங்களிடம் லஞ்சம்

டில்லி ராம் மனோகர் லோஹியா அரசு மருத்துவ மனையின் இதயவியல் துறை பேராசிரியர் டாக்டர் அஜய் ராஜ், உதவிப் பேராசிரியர் பர்வத கவுடா சன்னப்பகவுடா ஆகிய இருவரும், மருத்துவ உப கரணங்கள் வழங்கும் நிறுவனங்களிடம் லஞ்சம் பெற்றதாக குற்றச்சாட்டு எழுந்தது.

இதுகுறித்து, சி.பி.ஐ., வழக்குப் பதிவு செய்து விசாரித்தது. இருவரும் லஞ்சம் வாங்கியது உறுதிப்படுத்தப்பட்டது. இதையடுத்து டாக்டர்கள் அஜய் ராஜ், பர்வத கவுடா ஆகிய இருவரையும் சி.பி.ஐ., அதிகாரிகள் நேற்று கைது செய்தனர்.

மேலும், கவுடாவுக்கு 2.48 லட்சம் ரூபாய் லஞ்சம் கொடுத்த 'நாக்பால்' டெக்னாலஜிஸ்' நிறுவனத்தை சேர்ந்த நரேஷ் நாக்பால், டாக்டர் அஜய் ராஜுக்கு லஞ்சம் கொடுத்த 'பாாதி மெடிக்ஸ் டெக்னாலஜிஸ்' நிறுவனத்தின் பரத் சிங் தலால், 'கேத் லேப்' நிறுவன அப்ரார் அகமது, ரஜ்னிஷ் குமார், புவல் ஜெய்ஸ்வால், சஞ்சய் குமார், கினால் குமார் ஆகியோரும் கைது செய்யப்பட்டுள்ளனர்.

டாக்டர்களை பணி நியமனம் செய்ய பூவல் ஜெய்ஸ்வால் லஞ்சம் வாங்கியதாகவும், போலி மருத்துவச் சான்றிதழுக்காக சஞ்சய் குமார் லஞ்சம் வாங்கியதாகவும் விசாரணையில் தெரிய வந்துள்ளது.

கைது செய்யப்பட்டுள்ள 9 பேரும் சிறப்பு நீதிமன்றத்தில் ஆஜர்படுத்தப்பட்டனர். அவர்களிடம் வரும் 14ம் தேதி வரை விசாரணை நடத்த சிறப்பு நீதிமன்றம் அனுமதி அளித்தது.

மருத்துவ உபகரண சப்ளையர்களிடம் லஞ்சம் வாங்கிய சப்தர்ஜன் அரசு மருத்துவமனை நரம்பியல் அறுவைச் சிகிச்சை நிபுணர் மணீஷ் ராவத் கடந்த ஆண்டு சிக்கினார்.

லஞ்சம் பெற முயன்ற

உதவி ஆய்வாளர், டிரைவர் கைது

விருதுநகர் அக்ரஹாரம் தெருவில் உள்ள மருந்துக் கடை உரிமையாளரிடம் 75,000 ரூபாய் லஞ்சம் பெற முயன்ற தொழிலாளர் நலத்துறை உதவி ஆய்வாளரை, லஞ்ச ஒழிப்புத் துறை போலீசார் கைது செய்தனர்.

விருதுநகர் தொழிலாளர் நலத்துறையில் உதவி ஆய்வாளராக பணிபுரிபவர் தயாநிதி, 54. விருதுநகர் அக்ரஹாரம் தெருவில் மருந்துக் கடை நடத்தும் ஆனந்தராஜ், என்பவரிடம் விதிமுறை மீறல் வழக்குகளை முடித்து தருவதற்காக, 75,000 ரூபாய் லஞ்சம் கேட்டார்.

விருதுநகர் லஞ்ச ஒழிப்பு போலீசில் ஆனந்தராஜ் புகார் செய்தார். போலீசார் ரசாயனம் தடவிய பணத்தை ஆனந்தராஜிடம் கொடுத்து அனுப்பினர். அந்தப் பணத்தை தயாநிதியின் டிரைவர் மணி வண்ணன் அக்ரஹாரம் தெருவில் உள்ள மருந்துக் கடையில் வைத்து வாங்கிய போது லஞ்ச ஒழிப்புத் துறை இன்ஸ்பெக்டர் பூமிநாதன் தலைமையிலான போலீசார் கையும் களவுமாக பிடித்தனர். மேலும் காரில் மறைந்திருந்த தயாநிதியையும் கைது செய்தனர். இருவரிடமும் விசாரணை நடக்கிறது.

லஞ்சம் வாங்கிய, அரசு அதிகாரி

ஒப்பந்ததாரரிடம் 4 லட்சம் ரூபாய் லஞ்சம் வாங்கிய, அரசு அதிகாரி லோக் ஆயுத்தாவிடம் கையும், களவுமாக சிக்கினார்.

சித்ரதுர்காவில், திறந்தவெளி பகுதிகள் வளர்ச்சி ஆணையம் சார்பில் சில பணிகளை, ஒப்பந்ததாரர் ஒருவர் எடுத்து செய்தார். பணிகளை முடித்த அவர், பில் தொகை வழங்கும்படி கோரிக்கை விடுத்தார். பல நாட்களாக அலைந்தும் பில் தொகை கிடைக்க வில்லை.

இதுகுறித்து, திறந்தவெளி பகுதி வளர்ச்சி ஆணைய செயலர் பசவ ராஜப்பாவிடம் கேட்ட போது, தனக்கு 4 லட்சம் ரூபாய் லஞ்சம் கொடுத்தால், பில் தொகையை தருவதாக கூறினார்.

லஞ்சம் கேட்டது குறித்து, லோக் ஆயுத்தாவிடம் ஒப்பந்ததாரர் புகார் அளித்தார். லஞ்ச அதிகாரியை கையும், களவுமாகப் பிடிக்க திட்டமிட்ட லோக் ஆயுத்தா அதிகாரிகள், ஒப்பந்ததாரரிடம் என்ன செய்ய வேண்டும் என கூறினர். அவரும் மதியம், அதிகாரி பசவ ராஜப்பா அலுவலகத்துக்குச் சென்று, பணத்தை கொடுத்தார். அப்போது, மறைந்திருந்த லோக் ஆயுத்தா டி.எஸ்.பி., பசவராஜ் தலைமையிலான அதிகாரிகள், பசவ ராஜப்பாவை கையும், களவுமாக கைது செய்தனர். அவர் மீது போலீசார் வழக்குப்பதிவு செய்து, விசாரணை நடத்தி வருகின்றனர்.

லஞ்ச ஒழிப்புத்துறை சோதனை

சென்னை முகப்பேரில் சுகாதாரத்துறை முன்னாள் இணை இயக்குனர் பழனி வீட்டில் லஞ்ச ஒழிப்புத்துறை யினர் சோதனை நடத்தி வருகின்றனர். வருமானத்துக்கு அதிகமாக சொத்து சேர்த்ததாக பழனி மீது வழக்கு பதியப்பட்ட நிலையில் சோதனை நடைபெறுகிறது.

ஆன்லைனில் பகுதி நேர வேலை என மோசடி!



தேனியை சேர்ந்த சாப்ட்வேர் இன்ஜினியரிடம் ஆன்லைன் வர்த்தகத்தில் வருவாய் ஈட்டலாம் எனக் கூறி ரூ.8.98 லட்சம், மற்றொரு இன்ஜினியரிடம் பகுதி நேர வேலை தருவதாகக் கூறி ரூ.10.59 லட்சம் என மொத்தம் 19.57 லட்சம் மோசடி செய்தவர்கள் மீது தேனி சைபர் கிரைம் போலீசார் வழக்குப் பதிந்து விசாரிக்கின்றனர்.

பெரிய குளம் தனியார் நிறுவன சாப்ட்வேர் இன்ஜினியர் தாஸ் இவர் இன்ஸ்டாகிராமில் பங்கு வர்த்தகம் குறித்த விளம்பரத்தை பார்த்தார். அதன்படி ஒரு வாட்ஸ் அப் குழுவில் இணைந்தார்.

குழுவில் சில நிறுவன பங்குகளின் விபரங்களை பகிர்ந்து, அதில் முதலீடு செய்தால் அதிக லாபம் கிடைக்கும் எனக் கூறினர். இதனை இணையத்திலும் தாஸ் சரிபார்த்தார். தாஸை குழுவின் அட்மின் தொடர்பு

ஆனால் செயலியில் ரூ.27.73 லட்சம் லாபம்

பெற்றுள்ளதாக காண்பித்தது. இதனை எடுக்க முயன்ற போது ரூ.8.87 லட்சம் வரி செலுத்த கூறினர். தான் ஏமாற்றப் பட்டதை உணர்ந்த தாஸ் தேனி சைபர் கிரைம் போலீசில் புகார் அளித்தார்.

போடி வினோத் சாப்ட்வேர் இன்ஜினியர். இவரது வாட்ஸ் அப்பிற்கு பகுதி நேர வேலை வாய்ப்பில் சம்பாதிக்கலாம் என குறுஞ்செய்தி ஏப்.,1ல் வந்தது. அதில் அவர்கள் அனுப்பும் ஓட்டலை கூகுள் மேப் மூலம் கண்டறிந்து ஓட்டலுக்கு 5 லடார் ரேட்டிங் வழங்க வேண்டும்.

மது கடத்தியவர்களிடம் லஞ்சம் பெற்ற சப்-இன்ஸ்பெக்டர்



மது கடத்தியவர்களிடம் லஞ்சம் வாங்கிய சப்-இன்ஸ்பெக்டர் உள்பட 4 போலீசாரை ஆயுதப்படைக்கு மாற்றி விழுப்புரம் எஸ்.பி தீபக் சிவாச் உத்தரவிட்டுள்ளார்.

புதுச்சேரியில் இருந்து மது பாட்டில்கள் வெளி மாநிலங்களுக்கு கடத்தப் படுவதை தடுக்க மாநில எல்லைகளில் போலீசார் தீவிர கண்காணிப்பு பணியில் ஈடுபட்டு வருகின்றனர். அதன்படி கோட்டக் குப்பம் அருகே பெரிய முதலியார்சாவடியில் உள்ள மதுவிலக்கு சோதனைச்சாவடியில் சப்-இன்ஸ்பெக்டர் விஸ்வநாதன் தலைமையில் போலீசார் வாகன

சோதனையில் ஈடுபட்டனர்.

வெளிநாடு வேலைக்கு அழைத்து சென்று சீத்ரவதை

தமிழ்நாட்டைச் சார்ந்த பல்வேறு உயர் பதவியில் நுட்பக் கல்வியறிவு பெற்றவர்களை தாய்லாந்து, மியான்மர் மற்றும் கம்போடியா நாட்டில் உள்ள தகவல் தொழில்நுட்ப நிறுவனங்களில் 'டிஜிட்டல் சேல்ஸ் அண்ட் மார்க்கெட்டிங் எக்ஸ்பர்ட்' வேலை, அதிக சம்பளம் என்ற பெயரில் சுற்றுலா விசாவில் ஏமாற்றி அழைத்து சென்று கால்-சென்ட்ரர் மோசடி மற்றும் கிரிப்டோ கர்ன்சி மோசடி போன்றவற்றில் கட்டாயப்படுத்தி ஈடுபடுத்துகின்றனர்.

அவ்வாறு செய்ய மறுக்கும் நிலையில் அவர்கள் துன்புறுத்தப்படுவதாகவும் தொடர்ந்து கோவில் நிதி கையாடல்: ஆய்வாளர் கைது

கோவில் நிதி கையாடல்: ஆய்வாளர் கைது

கிருஷ்ணகிரி மாவட்டம், ஊத்தங்கரை வட்டார, அறிநிலைத்துறை ஆய்வாளர் பால்வண்ணன், இவர் 2021 முதல் 2023 டிச., 11 வரை பணியாற்றினார். பெரம்பலுனைர் மாவட்டம், லடாபுரத்தை சேர்ந்த இவரது கட்டுப்பாட்டில், 43 கோவில்கள் இருந்தன.

இதன் வைப்பு நிதி, பராமரிப்பு நிதியிலிருந்து, 86.06 லட்சம் ரூபாயை கையாடல் செய்ததாக, கிருஷ்ணகிரி மாவட்ட அறிநிலையத்துறை உதவி ஆணையர் ஜோதிலட்சுமி, ஆய்வாளர் வெங்கடாசலம் ஆகியோர் மூன்று மாதத்திற்கு முன், போலீஸ் ஸ்டேஷனில் புகார் அளித்தார். ஊத்தங்கரை தனிப்படை போலீசார், பால்வண்ணனை தேடினர். நேற்று முன்தினம் திருச்சியில் இருந்த அவரை, தனிப்படை போலீசார் கைது செய்து விசாரிக்கின்றனர். இதில், அவர் கோவில் நகைகளையும் கையாடல் செய்தது தெரியவந்துள்ளது.

உண்மைத் தன்மையை உறுதி செய்து கொண்டும், ஒன்றிய அரசின் வெளியுறவுத்துறை மற்றும் வேலைக்குச் செல்லும் நாடுகளில் உள்ள இந்திய தூதரகங்களின் இணைய தளங்களில் வெளியிடப் பட்டும் அறிவுரைகளின் படியும், வெளிநாட்டு வேலைக்கு செல்லுமாறு இளைஞர்களுக்கு அறிவுறுத்தப்படுகிறது.

இது தொடர்பாக அங்கீகரிக்கப்பட்ட முகவர்கள் விவரங்களை www.amigrate.gov.in இணைய தளத்தில் அறிந்து கொள்ளலாம். மேலும் சென்னை குடிப்

விடுதலைப் புலிகள் இயக்கத்துக்கு மேலும் 5 ஆண்டுகள் தடை நீட்டியும்

விடுதலைப் புலிகள் இயக்கத்துக்கு மேலும் 5 ஆண்டுகளுக்கு தடையை நீட்டித்து மத்திய அரசு அறிவிப்பு வெளியிட்டுள்ளது. முன்னாள் பிரதமர் ராஜீவ்காந்தி கொலையை தொடர்ந்து, விடுதலைப் புலிகள் இயக்கத்துக்கு மத்திய அரசு தடை விதித்தது. 5 ஆண்டுகளுக்கு ஒருதலை இத்தடையை நீட்டித்து வருகிறது. இந்நிலையில், விடுதலைப் புலிகள் இயக்கத்துக்கு மேலும் 5 ஆண்டுகளுக்கு மத்திய அரசு தடையை நீட்டித்தது. 1967-ம் ஆண்டின் சட்டவிரோத நடவடிக்கைகள் தடுப்பு சட்டத்தின் 3-வது பிரிவின் துணைப் பிரிவுகள் (1) மற்றும் (3) ஆகியவற்றின்கீழ் இந்த நடவடிக்கையை எடுத்துள்ளது.

இதுகுறித்து மத்திய உள்துறை அமைச்சம் பிறப்பித்த அறிவிப்பாணையில் கூறப்பட்டு இருப்பதாவது:-

விடுதலைப் புலிகள் இயக்கம், இலங்கையை அடிப்படையாக கொண்டது. இருப்பினும், அதன் ஆதரவாளர்கள், அனுதாபிகள் மற்றும் முகவர்கள் இந்திய பிராந்தியத்திலும் உள்ளனர். இலங்கையில் 2009-ம் ஆண்டு மே மாதம் ராணுவ ரீதியாக விடுதலைப் புலிகள் தோல்வி அடைந்தனர். அதன்பிறகும் ஈழம் என்ற கொள்கையை விடுதலைப் புலிகள் கைவிடவில்லை. நீதி திரட்டியும், பிரசார நடவடிக்கைகளில் ஈடுபடும் ஈழம் கொள்கைக்காக ரகசியமாக செயல்பட்டு வருகிறார்கள்.

பட்டா மாறுதலுக்கு லஞ்சம்

ராமநாதபுரம் ஓம்சக்தி நகரைச் சேர்ந்தவர் திருநாவுக்கரசு, இவரது மனைவி செந்தாமரையின் பூர்வீக சொத்தை பாகப்பிரிவினை செய்து பட்டா மாறுதல் வழங்க, ஆன்லைனில் விண்ணப்பம் செய்திருந்தார்.

ராமநாதபுரம் தாலுகா சர்வேயராக தொகுப் பூதியத்தில் பணிபுரியும் சிவா, என்பவரிடம் இது குறித்து நடவடிக்கை எடுக்க, திருநாவுக்கரசு தெரிவித்துள்ளார். ஆவணங்களை உயர் அதிகாரிகளுக்கு அனுப்ப, 3,500 ரூபாய் லஞ்சம் வேண்டும் என சிவா கேட்டுள்ளார். லஞ்சம் கொடுக்க விரும்பாத திருநாவுக்கரசு, ராமநாதபுரம் லஞ்ச ஒழிப்பு டி.எஸ்.பி., ராமச்சந்திரனிடம் புகார் அளித்தார். போலீசார் அறிவுரைப்படி, ரசாயனம் தடவிய ரூபாய் நோட்டுகளை திருநாவுக்கரசிடம் கொடுத்தனர்.

திருநாவுக்கரசு, சர்வேயர் சிவாவை தொடர்பு கொண்டு, பணத்தை தருவதாக கூறினார். அதற்கு கலெக்டர் அலுவலக வளாகத்தில் உள்ள, இ-சேவை மையத்திற்கு வருமாறு சிவா தெரிவித்தார். அங்கு, சிவாவிடம் ரசாயனம் தடவிய பணத்தை வழங்கிய போது, லஞ்ச ஒழிப்பு போலீசார் கைது செய்தனர்.

3.5 சதவீதம் லஞ்சம்

கேட்பதாக குற்றஞ்சாட்டு

பாக்கி பில் தொகை வழங்குவதற்கு அதிகாரிகள் 3.5 சதவீதம் லஞ்சம் கேட்பதாக, பெங்களூரு மாநகராட்சி ஒப்பந்ததாரர்கள் சங்க தலைவர் மஞ்சநாத் குற்றஞ்சாட்டி உள்ளார்.

பெங்களூரு மாநகராட்சிக்கு உட்பட்ட பகுதிகளில் பூங்கா, சாலை மேம்பாடு; கால்வாய், இந்திரா உணவகங்கள், பொது கழிப்பிடங்கள் நிர்வகிப்பு உட்பட வெவ்வேறு பணிகளை செய்த ஒப்பந்ததாரர்களுக்கு, 2022 ஏப்ரல் முதல் பில் தொகை வழங்கப்படவில்லை. மாநகராட்சி நிதியின் கீழ் பணிகள் முடிந்த நிலையில், பாக்கி பில் தொகை வழங்க வேண்டும். ஆனால், அதிகாரிகள் வேண்டும் என்றே தாமதம் செய்வதாக குற்றச்சாட்டு எழுந்துள்ளது.

இது குறித்து, பெங்களூரு மாநகராட்சி ஒப்பந்ததாரர்கள் சங்க தலைவர் மஞ்சநாத், பெங்களூரில் கூறியதாவது: பாக்கி பில் தொகை வழங்கும்படி அதிகாரிகளிடம் வலியுறுத்தினால், பணிகளை ஆய்வு செய்ய வேண்டும், பணிகளின் தரம் குறித்த அறிக்கை சமர்ப்பிக்கும்படி பொறியாளர்கள் தகராறு செய்கின்றனர். இந்த அறிக்கை தயாரிக்க, ஒரு மாதம் ஆகும். ஆனால், லஞ்சம் கொடுத்தால், எந்த அறிக்கையும் இல்லாமல், பாக்கி பணத்தை வழங்குவார்கள். இது குறித்து, தலைமை பொறியாளரை கேட்டால், தலைமை கமிஷனரை கேட்கும்படி சொல்கிறார்.

அவரை தொடர்பு கொள்ள முயற்சித்தும் தொடர்புக்கு கிடைக்கவில்லை. நேரிலும் கிடைக்கவில்லை. எனவே எக்ஸ் வலை தளம் வாயிலாக, அதிகாரிகள் லஞ்சம் கேட்பதாக, தலைமை கமிஷனரின் கவனத்துக்கு கொண்டு சென்றுள்ளோம்.

இதற்கு முன், மாநகராட்சியிடம் பணம் இல்லை என்று சொன்னார்கள். இப்போது பணம் இருந்தும், பில் தொகை வழங்க 3.5 சதவீதம் லஞ்சம் கேட்கின்றனர். லஞ்சம் தரவில்லை என்றால், பில் தொகை வழங்க மாட்டார்கள். இதற்கு முன், தலைமை அலுவலகத்தில் இருந்து அனைத்து பில் தொகையும் வழங்கப்பட்டது. தற்போது, அந்தந்த மண்டல கமிஷனர்கள் மூலமே வழங்கப்படுகிறது. இங்கு, டேபிள்களின் எண்ணிக்கை அதிகம். அனைவருக்கும் லஞ்சம் கொடுக்க வேண்டும்.

லஞ்சம் வாங்கிய கிராம

பஞ்சாயத்து அதிகாரி கைது

நிலத்திற்கு பட்டா வழங்க விவசாயியிடம், இரண்டு லட்சம் ரூபாய் லஞ்சம் வாங்கிய, கிராம பஞ்சாயத்து வளர்ச்சி அதிகாரி கைது செய்யப்பட்டார். சிக்கல்வாழூர் சிதலகட்டா தாலுகா கட்ட மாரணவள்ளி கிராமத்தில் வசிப்பவர் நஞ்சேகவுடா. விவசாயி. இவர், விவசாய நிலத்திற்கு பட்டா கேட்டு, கிராம பஞ்சாயத்து அலுவலகத்தில் விண்ணப்பித்து இருந்தார். விண்ணப்பத்தை பரிசீலனை செய்த, கிராம பஞ்சாயத்து வளர்ச்சி அதிகாரி முனிராஜ், நிலத்திற்கு பட்டா வழங்க நஞ்சேகவுடாவிடம், இரண்டு லட்சம் ரூபாய் கேட்டு உள்ளார்.

முதலில் நஞ்சேகவுடா ஒப்புக் கொண்டார். பின்னர் முனிராஜ் மீது லோக் ஆயுத்தாவில் புகார் செய்தார். அவருக்கு சில அறிவுரைகள் கூறிய, லோக் ஆயுத்தா போலீசார் ரசாயன பவுடர் தடவிய ரூபாய் நோட்டுகளை கொடுத்து அனுப்பினர். முனிராஜிடம், நஞ்சேகவுடா பணம் கொடுத்தார். அங்கு வந்த லோக் ஆயுத்தா போலீசார், முனிராஜை கையும், களவுமாக கைது செய்தனர்.

நீதி நிறுவனம் மீது மோசடிப் புகார்

நாமக்கல் - பரமத்தி சாலை, சந்தைப்பேட்டை பூதூரில், 35 ஆண்டுகளாக செயல்பட்டு வந்த தனியார் நிதி நிறுவனத்தில், சுற்றுப்புற பகுதியை சேர்ந்த ஏராளமானோர் பணம் முதலீடு செய்தனர். அதில், 100 ரூபாய்க்கு, 1.25 ரூபாய் வட்டி தந்துள்ளனர். அவற்றை நம்பி, பலரும் நிதி நிறுவனத்திலிருந்து செய்தனர். துவக்கத்தில் முறையாக வட்டி தொகை வழங்கப் பட்டு வந்துள்ளது. கடந்த மார்ச்சில் நிதி நிறுவனத்தை முடி, அதன் நிர்வாகி தலைமறைவாகி விட்டதாக கூறி, முதலீட்டாளர்கள், 100க்கும் மேற்பட்டோர், நாமக்கல் கலெக்டர் அலுவலகத்தில் பெட்டியில் தங்கள் புகாரை அளித்தனர்.

அவர்கள் கூறுகையில், 'நிதி நிறுவனத்தை நம்பி ஏராளமானோர், 200 கோடி ரூபாய் வரை டிபாசிட் செய்திருந்தனர். அந்த பணத்தை, நிதி நிறுவன அதிபர் சுருட்டிக் கொண்டு தலைமறைவாகி விட்டார். எங்கள் பணத்தை மீட்டுத்தர நடவடிக்கை எடுக்க வேண்டும்' என்றனர்.

கலைஞர் கருணாநிதி பற்றிய பாடம்

2021-ம் ஆண்டு சட்டசபை தேர்தலில் திமுக வெற்றி பெற்ற பின்னர், முன்னாள் முதலமைச்சர் கருணாநிதியின் வாழ்க்கை வரலாறு பாடப்புத்தகத்தில் சேர்க்கப்படும் என அறிவிக்கப்பட்டது. கடந்த ஆண்டு 9-ஆம் வகுப்பு பாடப் புத்தகத்தில் தமிழ் மொழிக்கு செம் மொழி அந்தஸ்து கிடைப்பதற்கு முன்னாள் முதலமைச்சர் கருணாநிதி மேற்கொண்ட நடவடிக்கைகள் குறித்து பாடமாகச் சேர்க்கப்பட்டன.

பத்தாம் வகுப்பு தமிழ் பாடப் புத்தகத்தில் நடப்பாண்டில் உரைநடை பகுதியில் 'பன்முகக் கலைஞர்' என்ற தலைப்பில் முன்னாள் முதலமைச்சர் கருணாநிதியின் பல்வேறு திறன்கள் குறித்தும், தமிழ் மற்றும் கலைத்துறையில் செய்த பணிகள் குறித்தும் 5 பக்கங்கள் கொண்ட பாடம் சேர்க்கப்பட்டுள்ளது.

இந்நிலையில் 8ம் வகுப்பு சமூக அறிவியல் பாட புத்தகத்தில் முன்னாள் முதலமைச்சர் கருணாநிதி பற்றிய பாடம் சேர்க்கப்பட்டுள்ளது. பெண் உரிமை சார்ந்த திட்டங்கள் என்ற தலைப்பில் பாடப்பகுதி இடம் பெற்றுள்ளது. கருணாநிதி முதலமைச்சராக இருந்தபோது கொண்டுவரப்பட்ட பெண்களுக்கு சொத்தில் சம உரிமை சட்டம் குறித்து இடம் பெற்றுள்ளது. கை ரிக்ஷா ஒழிப்பு திட்டம், மதிய உணவு திட்டம், சுயமரியாதை திருமண சட்டம், விலையில்லா மிதிவண்டி திட்டம் உள்ளிட்டவையும் இப்பகுதியில் இடம் பெற்றுள்ளது.

செயல்பாது நிர்வாகிகளை நீக்க முடிவு

உதயநிதி ஸ்டாலின் அதிரடி

தமிழகம்-புதுச்சேரியில் பாராளுமன்றத் தேர்தல் முடிந்த நிலையில் அரசியல் கட்சித் தலைவர்கள் பலர் வெளி நாடுகளுக்கு சென்று ஓய்வெடுத்து வருகின்றனர். அந்த வகையில் தி.மு.க. இளைஞரணி செயலாளர் அமைச்சர் உதயநிதி ஸ்டாலின் கடந்த 10 நாட்களுக்கு முன்பு லண்டன் சென்றிருந்தார். இப்போது சென்னை திரும்பி விட்டார். தற்போது தேர்தல் நடத்தை விதிகள் அமலில் உள்ள காரணத்தால் அரசு நிகழ்ச்சிகளை பெரிய அளவில் முன்நின்று நடத்த முடியாது என்பதால் அமைச்சர் உதயநிதி ஸ்டாலின் கட்சி விஷயங்களில் கவனம் செலுத்த தொடங்கி உள்ளார்.

தேர்தலுக்கு முன்பு தி.மு.க. இளைஞரணியின் செயல்பாடு பற்றி விசாரிப்பதற்காக, மண்டல அளவில் இளைஞரணி அமைப்பாளர்கள் துணை அமைப்பாளர்களை அழைத்து கருத்து கேட்டு வந்தார். அந்த வகையில் சென்னை, அந்தமான் உள்ளிட்ட 1-வது மண்டல நிர்வாகிகளை அழைத்து அவர்களின் செயல்பாடுகளை கேட்டறிந்தார்.

செந்தில் பாலாஜி ஜாமீன் மனு விசாரணை ஒத்திவைப்பு

தமிழகத்தில் அண்ணா திமுக ஆட்சியில் போக்குவரத்துத் துறை அமைச்சராக செந்தில் பாலாஜி இருந்த போது வேலை வழங்க லஞ்சம் வாங்கியதாக கூறப்பட்ட விவகாரத்தில் சட்டவிரோதப் பணப் பரிவர்த்தனை நடந்ததாக அமலாக்கத் துறை வழக்குத் தொடர்ந்தது. அதில், கடந்தாண்டு ஜூன் 14-ஆம் தேதி அவர் கைது செய்யப்பட்டார். இந்த வழக்கில் 3,000 பக்கங்கள் அடங்கிய குற்றப்பத்திரிகையை அமலாக்கத் துறை கடந்த ஆண்டு ஆகஸ்ட் 12-ஆம் தேதி தாக்கல் செய்தது. இந்த வழக்கில் செந்தில் பாலாஜியின் ஜாமீன் மனுவை ஐகோர்ட் கடந்தாண்டு அக்டோபர் 19-ஆம் தேதி தள்ளுபடி செய்தது. இதேபோல, விசாரணை நீதிமன்றமும் மூன்று முறை அவரது ஜாமீன் மனுவை தள்ளுபடி செய்தது. இதைத் தொடர்ந்து, செந்தில் பாலாஜிக்கு எதிரான வழக்கை தினமும் விசாரிக்க விசாரணை நீதிமன்றத்துக்கு கடந்த பிப்ரவரி 28-ஆம் தேதி ஐகோர்ட் உத்தரவிட்டது. அதேசமயம், அவரது ஜாமீன் மனுவையும் தள்ளுபடி செய்தது. இதையடுத்து சுப்ரீம் கோர்ட்டில் செந்தில் பாலாஜி அணுகினார்.

இது தொடர்பான மனுவை உச்சநீதிமன்ற நீதிபதிகள் அபய் எஸ்.ஓஹா, உஜ்ஜால் புயான் தலைமையிலான அமர்வு கடந்த ஏப்ரல் 29-ஆம் தேதி விசாரித்தபோது, அமலாக்கத்துறையின் பதில் மனுவை படித்துப் பார்க்க அவகாசம் கோரியதையடுத்து விசாரணையை மே 6-ஆம் தேதிக்கு நீதிபதிகள் ஒத்திவைத்திருந்தனர். 6-ந் தேதி அந்த மனு விசாரணைக்கு வந்தபோது, அமலாக்கத்துறை தரப்பில் ஆஜரான, மத்திய அரசின் தலைமை வழக்கறிஞர் (சொலி சிட்டர் ஜெனரல்) துஷார் மேத்தா, இந்த விவகாரத்தில் விரிவான வாதங்களை முன்வைக்க ஏதுவாக 5 நாள் கள் அவகாசம் கோரினார். இதற்கு ஆட்சியம் தெரிவித்த செந்தில் பாலாஜி தரப்பு வழக்கறிஞர் சீராம சுந்தரம், கடந்த 328 நாட்களுக்கு மேலாக செந்தில் பாலாஜி சிறையில் உள்ளார். எனவே, அவரது மனுவை உடனடியாக விசாரிக்க வேண்டும் என்று கோரினார். எனினும், அடுத்த விசாரணையை மே 15-ஆம் தேதிக்கு ஒத்திவைத்த நீதிபதிகள், அமலாக்கத்துறையின் பதில் மனுவைக் செந்தில் பாலாஜி தரப்பு விளக்க மனுவை தாக்கல் செய்யுமாறு அறிவுறுத்தினர்.

இந்த நிலையில், செந்தில் பாலாஜி தாக்கல் செய்திருந்த மேல்முறையீட்டு மனுவானது சுப்ரீம் கோர்ட் நீதிபதிகள் அபாய் எஸ் ஓஹா மற்றும் உஜ்ஜல் புயான் ஆகியோர் கொண்ட அமர்வில் இன்று விசாரணைக்கு வந்தது. அப்போது அமலாக்கத்துறை தரப்பில் அவகாசம் கோரப்பட்டது.

இதைத் தொடர்ந்து ஆஜரான செந்தில் பாலாஜி தரப்பு வழக்கறிஞர், செந்தில் பாலாஜிக்கு ஏற்கனவே பைபாஸ் சர்ஜெரி செய்யப்பட்டுள்ளது. 330 நாட்களுக்கு மேலாக அவர் சிறையில் உள்ளார். அவருக்கு இடைக்கால ஜாமீன் வழங்குவது குறித்து பரிசீலிக்க வேண்டும் என்று தெரிவித்தார்.

இருதரப்பு வாதங்களையும் கேட்ட நீதிபதிகள், 330 நாட்கள் சிறையில் உள்ளார் என்பதை ஒரு காரணமாக சொல்ல முடியாது. பல விசாரணை கைதிகள் 2, 3 ஆண்டுகள் சிறையில் உள்ளனர்.,பிஎன்றனர். இதைத் தொடர்ந்து அமலாக்கத்துறை வின் கோரிக்கையை ஏற்று விசாரணை நாளைக்கு ஒத்தி வைக்கப்பட்டது.

சென்னையை குளிர்வித்த கோடை மழை: வெப்பம் தணிந்ததால் மக்கள் மகிழ்ச்சி

சென்னையின் பல்வேறு பகுதிகளிலும் இன்று (வியாழக்கிழமை) காலை தொடங்கி பரவலாக மழை பெய்து வருகிறது. நேற்றிரவும் ஆங்காங்கே மழை பெய்த நிலையில் வெப்பத்தால் வாடிய சென்னை மக்களை கோடை மழை குளிர்வித்துள்ளது.

தமிழகத்தில் தற்போது பல்வேறு மாவட்டங்களில் கோடை வெயிலுக்கிடையில், மழை பரவலாக பெய்து வருகிறது. தென் மாவட்டங்கள், மேற்கு மாவட்டங்களில் அனைத்து இடங்களிலும் பரவலாக பெய்து வருகிறது. தஞ்சை, நாகை உள்ளிட்ட டெல்டா மாவட்டங்களில் கனமழை தொடர்கிறது. அதிகபட்சமாக பட்டுக் கோட்டையில் இன்று காலை 8 மணி நிலவரப்படி 16 செ.மீ மழை பதிவாகியுள்ளது. திருவாரூர் மாவட்டத்திலும் கனமழை பெய்துவருகிறது.

சென்னையில் பரவலாக மழை

இந்நிலையில் சென்னை யின் பல்வேறு பகுதிகளிலும் தொடங்கி பரவலாக மழை பெய்து வருகிறது. எழும்பூர், சிந்தாதிரிப்பேட்டை, கீழ்ப் பாக்கம், சைதாப்பேட்டை, சோழங்கநல்லூர், பட்டினப் பாக்கம், நீலாங்கரை உள்ளிட்ட பல்வேறு பகுதிகளில் பரவலாக மழை பெய்தது. நேற்றிரவும் கூட கோயம்பாக்கம், வளசரவாக்கம், சைதாப்பேட்டை, மீனம் பாக்கம், தரமணி, எம்.ஆர்.சி நகர், மயிலாப்பூர், மடிப் பாக்கம், வேளச்சேரி, அடையாறு போன்ற பகுதிகளிலும் லேசான மழை பெய்தது.

சென்னையில் காலை 10 மணி வரையிலுமே பரவலாக மழை பெய்யும் என்று சென்னை வானிலை ஆய்வு மையமும் தெரிவித்திருந்தது. சில பகுதிகளில் மழை நின்றிருந்தாலும் கூட வானம் மேக மூட்டத்துடன் காணப்படுகிறது.

கோடை வெப்பத்தால் வாடிவந்த சென்னை மக்களை திடீரென குழந்தை கருமேகங்களும், மழையும் குளிர்வித்து நிம்மதி பெறச் செய்துள்ளது.

பெண்கள் சிறையில் முதன்முறையாக பிளஸ் 1, பிளஸ் 2 தேர்வெழுதி தேர்ச்சி

சேலம் பெண்கள் சிறையில் முதன்முதலாக பிளஸ் 1, பிளஸ்2 தேர்வெழுதி தேர்ச்சி பெற்ற கைதிக்கு அதிகாரிகள் பாராட்டு தெரிவித்தனர்.

சேலம் மத்திய சிறையில் அடைக்கப்பட்டுள்ள 13 பேர் பிளஸ் 1 தேர்வை எழுதியிருந்தனர். இதில் 10 பேர் தேர்ச்சி பெற்றனர். கனி வளவன் என்ற தண்டனை கைதி 451 மதிப்பெண்ணும், சுரேஷ் என்ற விசாரணை கைதி 430 மதிப்பெண்ணும், செக் மோசடி வழக்கில் கைதாகி சேலம் பெண்கள் சிறையில் அடைக்கப்பட்டிருந்த அமுதவள்ளி 426 மதிப்பெண்ணும் பெற்றனர்.

சேலம் பெண்கள் சிறையை பொறுத்தவரை, அடிப்படை கல்வி மற்றும் 8ம்வகுப்பு தேர்வை மட்டுமே, கைதிகள் இதுவரை எழுதியுள்ளனர். முதன் முதலாக, அமுதவள்ளி பிளஸ் 1 தேர்வு எழுதி தேர்ச்சி பெற்றுள்ளார். கடந்த ஆண்டு பிளஸ் 1 தேர்வு எழுதி இவர், அனைத்து பாடத்திலும் தேர்ச்சி பெற்றவில்லை. இவ்வாறு பிளஸ் 1 தேர்வில் தோல்வி அடைந்தவர்கள், பிளஸ் 2 தேர்வை எழுதலாம். அதன் பிறகு, தோல்வி



26 மாவட்டங்களுக்கு எச்சரிக்கை

முன்னதாக நேற்று மிக கனமழை எச்சரிக்கை விடுக்கப்பட்டுள்ளதால், மழையை எதிர்கொள்ள தேவையான முன்னெச்சரிக்கை நடவடிக்கைகளை மேற்கொள்ளுமாறு கன்னியாகுமரி, விருதுநகர் உள்ளிட்ட 26 மாவட்ட ஆட்சியர்களை வருவாய் நிர்வாக ஆணையர் கடிதம் எழுதியிருந்தது குறிப்பிடத்தக்கது.

அதேபோல் சென்னை வானிலை ஆய்வு மையம் நேற்று வெளியிட்ட செய்திக் குறிப்பில், தென்மேற்கு வங்கக்கடல் மற்றும் அதனை ஒட்டிய தெற்கு இலங்கை கடலோரப்பகுதிகளின் மேல் ஒரு வளிமண்டல கீழடுக்கு சுழற்சி நிலவுகிறது.

இதன் காரணமாக இன்று முதல் 19-ம் தேதி வரை தமிழகம், புதுச்சேரி, காரைக்கால் பகுதிகளில் பெரும் பாலான இடங்களில் இடி, பேடு, பல்லாவரம், விருகம் பாக்கம், வளசரவாக்கம், சைதாப்பேட்டை, மீனம் பாக்கம், தரமணி, எம்.ஆர்.சி நகர், மயிலாப்பூர், மடிப் பாக்கம், வேளச்சேரி, அடையாறு போன்ற பகுதிகளிலும் லேசான மழை பெய்தது.

புதிய மின் இணைப்பு 3 நாளில் தர உத்தரவு

புதிதாக மின்இணைப்பு கோரிநுகர்வோர் விண்ணப்பிக்கும் இடத்தில் மின் மாற்றிகள் இல்லையென்றால் 90 நாட்களும், மின்கம்பங்கள் இல்லையென்றால் 60 நாட்களுக்குப் பிறகு மின் இணைப்பு வழங்கும். இந்நிலையில், மின்மாற்றி, பில்லர் பாக்கல், மின்கம்பம் ஆகியவை உள்ள இடங்களில் மின் இணைப்பு கோரி விண்ணப்பித்தால் 3 முதல் 7 நாட்களுக்குள் நுகர்வோருக்கு மின்இணைப்பு வழங்க அனைத்து தலைமைப் பொறியாளர்களுக்கும் மின்வாரியம் உத்தரவிட்டுள்ளது.



அடைந்த பாடத்தை படித்து, மீண்டும் தேர்வை எழுதலாம். அதன்படி, பிளஸ் 1 தேர்வில் தோல்வி அடைந்த அமுதவள்ளி, சமீபத்தில் நடந்த பிளஸ் 2 தேர்வையும், அதனை தொடர்ந்து பிளஸ் 1 தேர்வையும் எழுதினார். இதில் பிளஸ் 2 தேர்வில் 331 மதிப்பெண் பெற்றார்.

அதே போல், வெளியான பிளஸ் 1 தேர்வில், 426 மதிப்பெண் பெற்று தேர்ச்சி பெற்றுள்ளார். பிளஸ் 1 தேர்வில் வெற்றி பெற்ற கைதி களுக்கு, இனிப்பு வழங்கி பெற்றுள்ளார். கடந்த ஆண்டு பிளஸ் 1 தேர்வு எழுதி இவர், அனைத்து பாடத்திலும் தேர்ச்சி பெற்றவில்லை. இவ்வாறு பிளஸ் 1 தேர்வில் தோல்வி அடைந்தவர்கள், பிளஸ் 2 தேர்வை எழுதலாம். அதன் பிறகு, தோல்வி

நாகப்பட்டினம்



ரூ.1,000 மட்டுமே கட்டணம்

பத்திரப்பதிவு துறை அறிவிப்பு


ஒரு நிலம்-வீடு என எந்த சொத்து வாங்கினாலும் அதனை பத்திரப்பதிவு அலுவலகத்தில் கிரைய பத்திரமாக பதிவு செய்வார்கள். இந்த பதிவுக்கு தமிழக அரசு முத்திரைத்தாள் கட்டணம் 7 சதவீதமும், பதிவு கட்டணம் 2 சதவீதமும் என மொத்தம் 9 சதவீதம் வசூலிக்கிறது.

கிரையம் முடித்தவர்கள், மீண்டும் அந்த கிரையத்தை ரத்து செய்யவும் சட்டத்தில் இடமுண்டு. இருதரப்பும் சேர்ந்து இந்த ரத்து ஆவணம் மேற்கொள்ள வேண்டும். அதற்கு அதற்கு ரூ.50 கட்டணம் ஆகும். ஆனால் அந்த பத்திரத்தில், 'இந்த ரத்து ஆவணத்தின் மூலம் உரிமை மாற்றம் ஏற்படாது' என்று ஒரு முத்திரை குத்தப்படும். அதாவது இந்த ரத்து ஆவணம் மூலமும் புதிதாக சொத்து வாங்கியவர்கள் பெயரிலேயே அந்த சொத்து இருக்கும். எனவே கிரைய ரத்து செய்வதால் எந்த பலனும் இல்லாமல் இருந்தது. அதனால் பெரும்பாலானோர் கிரைய ரத்து ஆவணம் செய்வதற்கு பதில் மீண்டும் புதிதாக ஒரு கிரைய ஆவணம் செய்தனர்.

அதனால் மீண்டும் அவர்கள் 9 சதவீதம் பத்திரப்பதிவு கட்டணம் செலுத்த வேண்டிய நிலை ஏற்பட்டது. இதற்கிடையே கிரைய ரத்து ஆவணத்தில் மக்களுக்கு மகிழ்ச்சி தரக்கூடிய ஒரு செய்தியை பத்திரப்பதிவு வெளியிட்டுள்ளது. அதன்படி கிரைய பத்திரத்தை ரத்து செய்தால் அதற்கு ரூ.1,000 கட்டணம் செலுத்த வேண்டும்.

அந்த பத்திரத்தில் முன்பு இருந்த நடைமுறையான 'இந்த ரத்து ஆவணத்தின் மூலம் உரிமை மாற்றம் ஏற்படாது' என்ற முத்திரை இனி குத்தப்படாது. இதன் மூலம் ஏற்கனவே சொத்து விற்பனை செய்தவர் பெயருக்கு மீண்டும் சொத்து சென்று விடும். இந்த புதிய நடைமுறை உடனடியாக அமலுக்கு வந்துள்ளதாக பத்திரப்பதிவு துறை தெரிவித்துள்ளது.

என்ஜினியரிங் படிப்புகளில் சேர 1 லட்சத்து 31 ஆயிரம் பேர் விண்ணப்பம்



என்ஜினியரிங் படிப்புகளில் சேருவதற்கான ஆன்லைன் விண்ணப்பப் பதிவு கடந்த 6-ந்தேதி முதல் தொடங்கி நடைபெற்று வருகிறது. அதன்படி, முதல் நாளில் 20 ஆயிரம் விண்ணப்பங்கள் பெறப்பட்ட நிலையில், தினமும் விண்ணப்பிப்பவர்களின் எண்ணிக்கை அதிகரித்து வருகிறது. அந்தவகையில் விண்ணப்பப் பதிவு தொடங்கி 9 நாட்கள் கடந்த நிலையில் புள்ளி விவரங்களின்படி, ஒரு லட்சத்து 31 ஆயிரத்து 50 பேரிடம் இருந்து விண்ணப்பங்கள் பெறப்பட்டுள்ளதாக தெரிவித்துள்ளது.

இதில் 80 ஆயிரத்து 955 பேர் விண்ணப்பத்துக்கான கட்டணத்தையும், அவர்களில் 46 ஆயிரத்து 528 பேர் சான்றிதழ்களை பதிவேற்றம் செய்தும் உள்ளனர். விண்ணப்பிப்பதற்கு அடுத்த மாதம் (ஜூன்) 6-ந்தேதி கடைசி நாள் ஆகும்.

சாலை விபத்தில் மூளைச்சாவு அடைந்த இளைஞரின் உடல் உறுப்பு தானத்தால் மூன்று பேருக்கு மறுவாழ்வு

சாலை விபத்தில் மூளைச்சாவு அடைந்த இளைஞரின் உடல் உறுப்புகள் தானத்தால் 3 பேருக்கு மறுவாழ்வு கிடைத்துள்ளது. கடலூர் மாவட்டம் ஸ்ரீமுஷ்ணத்தை சேர்ந்த ஏ.கருணாகரன் (30) என்பவர், செங்கல்பட்டு மாவட்டம் திருக்கழுக்குன்றத்தில் சேலம் மைன்ஸ் என்ற நிறுவனத்தில் போக்குவரத்து அதிகாரியாக பணியாற்றி வந்தார்.

கடந்த 11-ம் தேதி சாலைவிபத்தில் பலத்த காயமடைந்த அவர், சென்னை பொருளில் உள்ள ஸ்ரீராமச்சந்திரா மருத்துவ மனையில் அனுமதிக்கப்பட்டார். அவருக்கு மூளையில் ரத்தக்கசிவு இருந்ததால் மருத்துவர்கள் தீவிர சிகிச்சை அளித்து வந்த நிலையில் மூளைச்சாவு அடைந்தார். அவருக்கு 11 மாதங்களுக்கு முன்புதான் திருமணம் நடந்துள்ளது. மனைவி மலர்விழி 4 மாத கர்ப்பினியாக உள்ளார்.

இந்த நிலையிலும் அவரது மனைவி, பெற்றோர் அனந்த கிருஷ்ணம் மற்றும் இன்பவள்ளி, 2 சகோதரர்கள் கருணாகரனின் உடல் உறுப்புகளை தானம் செய்ய முன் வந்தனர். இதையடுத்து, கருணாகரனிடம் இருந்து சிறுநீரகங்கள், கண்கள், கல்லீரல், இதய வால்வுகள் தானமாக பெறப்பட்டன.

ஸ்ரீராமச்சந்திரா மருத்துவமனையில் சிகிச்சை பெற்றுவரும் 53வயது ஆணுக்கு கல்லீரலும்,36 வயது ஆணுக்கு ஒரு சிறுநீரகமும் உறுப்பு மாற்று அறுவை சிகிச்சையில் பொருத்தப்பட்டன. கண்கள் தேவையானவர்களுக்கு பொருத்துவதற்காக, மருத்துவமனையின் கண் வங்கியில் வைக்கப்பட்டுள்ளன. மற்றொரு சிறுநீரகம்,இதய வால்வுகள் தேவையான மற்ற மருத்துவமனைகளுக்கு வழங்கப்பட்டன.

